

Sahib PAŞAZADƏ: "Pakistanda festivalda iştirakımız kifayət qədər məhsuldar oldu"

Pakistanın Kəraçi şəhərində ilk dəfə təşkil olunan Dünya Mədəniyyət Festivalında Azərbaycanı Beynəlxalq Muğam Mərkəzinin (BMM) direktoru, Əməkdar artist, tarzən Sahib Paşazadə və BMM-in solisti, Əməkdar artist, nağara ifaçısı Kamran Kərimov təmsil ediblər.

Festivalla bağlı təəssüratlarını AZƏRTAC-ın müxbiri ilə bölüşən Sahib Paşazadə bildirib ki, "Art Council Pakistan"ın təşkilatçılığı ilə oktyabrın 30-dək davam edəcək festivalda 40 ölkədən 450-dən çox sənətçi çıxış edəcək. Festival çərçivəsində musiqi, teatr və rəqs tamaşaları, təsviri incəsənət nümayişləri, sənətin müxtəlif sahələrini əhatə edən panel müzakirələri və seminarlar təşkil olunur.

"Festivalda iştirakımız kifayət qədər məhsuldar oldu. Açılış günü zəngin proqram təqdim et-



dik. Kəraçidə yerləşən İncəsənət Universitetində Azərbaycan alətləri və musiqisi ilə bağlı ustad dərsi keçdik. Yüksək səviyyədə təşkil edilən festivalda Azərbaycan muğamı və musiqi alətlərimiz böyük sevgi və maraqla qarşılandı. Festivalın təşkilat komitəsi və musiqiçilər Azərbaycanın görkəmli muğam ifaçısı Alim Qasimovun sənəti haqqında bilgililərdən diqqətə çatdırdılar. Biz həmçinin Pakistanın görkəmli ifaçısı Nüsrət Fətəh Ali Xanın məşhur "Qavvali" əsərini ifa etdik".